

حَسَنِ ظَنِّ

کی برکتیں

ہفتہ وار سنتوں بھرے اجتماع میں ہونے والی سنتوں بھرا بیان



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ؕ

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

كُوْنْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمالیا کریں، جب تک مسجد میں رہیں گے،

نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

دُرُوْدِ پَاک کی فضیلت:

فرمانِ مُصْطَفٰی صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ ہے: جس نے مجھ پر ایک بار دُرُوْدِ پَاک پڑھا، اللّٰهُ عَزَّ وَجَلَّ

اُس پر دس (10) رحمتیں نازل فرماتا ہے، دس (10) گناہ مٹاتا ہے اور دس (10) دَرَجَاتِ بلند فرماتا ہے۔

(نسائی ص ۲۲۲ حدیث ۱۲۹۴، از ضیاءِ دُرُوْدِ سَلَام، ص ۳)

یابنی! تجھ پہ لاکھوں دُرُوْدِ و سلام

مجھ کو ہے ناز کہ میں ہوں تیرا غلام

اپنی رحمت سے تُو شاہِ خیرِ الْاَنَامِ

مجھ سے عاصی کا بھی ناز بردار ہے

صَلُّوْا عَلٰی الْحَبِيْبِ! صَلَّى اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! حُصُوْلِ ثَوَابِ كِي خَاطِرِ بَيَانِ سُنَنے سے پہلے اچھی اچھی نیتیں کر لیتے

ہیں۔ فرمانِ مُصْطَفٰی صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ ”بَيِّنَةُ الْمُؤْمِنِ خَيْرٌ مِّنْ عَمَلِهِ“ مُسْلِمَانِ كِي نَيْتِ اُس كے عمل سے

بہتر ہے۔ (المعجمُ الكبیر للظہرانی ج ۲ ص ۱۸۵ حدیث ۵۹۴۲)

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں:

نگاہیں نیچی کیے خوب کان لگا کر بیان سنوں گا ﷺ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گا ﷺ ضرور تاسمٹ سرگ کر دوسرے کے لیے جگہ کشادہ کروں گا ﷺ دھکا وغیرہ لگا تو صبر کروں گا، گھورنے، جھڑکنے اور اُلٹھنے سے بچوں گا ﷺ صَلُّوا عَلَی الْحَبِیْبِ، ذُكْرُ وَاللّٰهِ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا ﷺ بیان کے بعد خود آگے بڑھ کر سلام و مُصَافَحَہ اور انفرادی کوشش کروں گا۔

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

بیان کرنے کی نیتیں:

میں بھی نیت کر تا ہوں ﷺ اللّٰهُ عَزَّوَجَلَّ کی رضا پانے اور ثواب کمانے کے لئے بیان کروں گا ﷺ دیکھ کر بیان کروں گا ﷺ پارہ 14، سُورَةُ النَّحْلِ، آیت 125: اُدْعُ اِلٰی سَبِيْلِ رَبِّكَ بِالْحِكْمَةِ وَالنُّوعْظَةِ الْحَسَنَةِ (تَرْجَمَةُ كَنْزِ الْاِيْمَانِ: اپنے رب کی راہ کی طرف بلاؤ گئی تدبیر اور اچھی نصیحت سے) اور بخاری شریف (حدیث 4361) میں وارد اس فرمانِ مُصْطَفٰی صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم: بَلِّغُوْا عَنِّيْ وَلَوْ اٰیَةً۔ یعنی ”پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا ﷺ نیکی کا حکم دوں گا اور برائی سے منع کروں گا ﷺ اشعار پڑھتے نیز عربی، انگریزی اور مشکل الفاظ بولتے وقت دل کے اغلاص پر توجہ رکھوں گا یعنی اپنی علیت کی دھاک بٹھانی مقصود ہوئی تو بولنے سے بچوں گا ﷺ مدنی قافلے، مدنی انعامات، نیز علاقائی دُورہ، برائے نیکی کی دعوت وغیرہ کی رغبت دلاؤں گا ﷺ تہنہ لگانے اور لگوانے سے بچوں گا ﷺ نظر کی حفاظت کا ذمہ بنانے کی خاطر حتی الامکان نگاہیں نیچی رکھوں گا۔

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

معذور چلنے پھرنے لگا:

ایک بار ڈاکوؤں کی ایک جماعت لوٹ مار کیلئے نکلی، دریں اثناء (اسی دوران انہوں نے) رات ایک مسافر خانہ میں قیام کیا اور وہاں یہ ظاہر کیا کہ ہم لوگ راہِ خدا کے مسافر ہیں۔ مسافر خانہ کا مالک نیک آدمی تھا، اُس نے رضائے الہی عَزَّوَجَلَّ پانے کی نیت سے ان کی خوب خدمت کی۔ صُبح وہ ڈاکو کسی طرف روانہ ہو گئے اور لوٹ مار کر کے شام کو واپس آ گئے۔ گزشتہ شب مسافر خانہ والے کے جس لڑکے کو (انہوں نے) چلنے پھرنے سے معذور دیکھا تھا، وہ آج بلا تکلف چل پھر رہا تھا! انہوں نے تعجب کے ساتھ مسافر خانہ والے سے استفسار کیا: کیا یہ وہی کل والا معذور لڑکا نہیں؟ اُس نے بڑے احترام سے جواب دیا: جی ہاں، یہ وہی ہے۔ پوچھا، یہ کیسے صحت یاب ہو گیا؟ جواب دیا، یہ سب آپ جیسے راہِ خدا کے مسافروں کی برکت ہے، بات یہ ہے کہ آپ لوگوں نے جو کھا یا تھا، اُس میں سے کچھ بچ رہا تھا، ہم نے آپ حضرات کا جو ٹھا کھانا، بہ نیتِ شفا اپنے معذور بچے کو کھلایا اور جو ٹھے پانی سے اُس کے بدن پر مالش کی، اللہ عَزَّوَجَلَّ نے آپ جیسے نیک بندوں کے جھوٹے کھانے اور پانی کی برکت سے ہمارے معذور بچے کو شفاء عطا فرمادی۔ جب ڈاکوؤں نے یہ سنا تو ان کی آنکھوں سے آنسو جاری ہو گئے، روتے ہوئے انہوں نے کہا، یہ سب آپ کے حُسنِ ظن کا نتیجہ ہے ورنہ ہم تو سخت گنہگار لوگ ہیں، سُنو ہم راہِ خدا عَزَّوَجَلَّ کے مسافر نہیں ڈاکو ہیں، اللہ عَزَّوَجَلَّ کی اس کرم نوازی نے ہمارے دلوں کی دُنیا زبرد بر کردی، ہم آپ کو گواہ رکھ کر توبہ کرتے ہیں۔ چنانچہ تائب ہو کر ان لوگوں نے نیکی کا راستہ لیا اور مرتے دم تک توبہ پر ثابت قدم رہے۔ (کتابُ القَلْبِ ص ۲۰)

اللہ عَزَّوَجَلَّ کی ان پر رحمت ہو اور ان کے صدقے ہماری بے حساب مغفرت ہو۔

اٰوِيْن بِيْجَاةِ النَّبِيِّ الْاَمِيْن صَلَّى اللهُ تَعَالَى عَلَيْهِ وَاٰلِهٖ وَسَلَّمَ

صَلَّى اللهُ تَعَالَى عَلٰى مُحَمَّدٍ

صَلُّوْا عَلٰى الْحَبِيْبِ!

فیضانِ سنت کا تعارف:

میٹھے میٹھے اسلامی بھائیو! حسنِ ظن کی برکتوں سے مالا مال بیان کردہ عظیم الشان حکایت

"فیضانِ سنت" جلد اول میں موجود ہے ﴿ فیضانِ سنت جلد اول امیر اہلسنت، بانی دعوتِ اسلامی

حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمْ اَلْعَالِیَہ کی لکھی ہوئی عظیم

کتاب ہے ﴿ فیضانِ سنت جلد اول میں 14 ابواب ہیں (فیضانِ بسم اللہ، آدابِ طعام، پیٹ کا قفل مدینہ اور فیضانِ رمضان)

﴿ فیضانِ سنت جلد اول 1548 صفحات پر مشتمل ہے ﴿ فیضانِ سنت جلد اول کا پہلا باب فیضانِ بسمِ

اللہ، بسمِ اللہ پڑھنے کے فضائل، جنّات سے سامان کی حفاظت کا طریقہ، بخار کے 5 مدنی علاج، دردِ سر

کے 7 علاج، خواب بیان کرنے کے دلائل وغیرہ پر مشتمل ہے ﴿ فیضانِ سنت جلد اول کا دوسرا

باب "آدابِ طعام" کھانے کی سنتیں اور آداب کے ساتھ ساتھ ہاتھ سے کھانے کے طبعی فوائد، ٹیک

لگا کر کھانے کے طبعی نقصانات، جنّات لیموں سے گھبراتے ہیں، رنگ برنگی 99 حکایات، مرحوم نگران

شوری حاجی محمد مشتاق عطاری رَحْمَةُ اللّٰهِ تَعَالٰی عَلَیْہ کے مختصر حالاتِ زندگی اور جانشین امیر اہلسنت، شہزادہ

عطار، ابوسعید حضرت مولانا عبید رضا عطاری مدنی مَدَّ ظِلُّہُ الْعَالِی کو امیر اہلسنت دَامَتْ بَرَکَاتُہُمْ اَلْعَالِیَہ کی جانب

سے لکھے گئے، ایک مکتوب (خط) وغیرہ پر مشتمل ہے، ﴿ فیضانِ سنت جلد اول کا تیسرا باب "پیٹ کا

قفل مدینہ" بھوک کے فضائل کے ساتھ ساتھ 52 حکایات پر مشتمل ہے، ﴿ فیضانِ سنت جلد اول

کا چوتھا باب "فیضانِ رمضان" فضائلِ رمضان کے ساتھ ساتھ تراویح، لیلتہُ القدر، اعتکاف، عید الفطر

کے فضائل اور نفل روزوں کے فضائل، روزہ داروں کی حکایات اور اعتکاف کرنے والوں کی 41 مدنی

بہاروں پر مشتمل ہے ﴿ فیضانِ سنت جلد اول کو بہت آسان انداز میں لکھنے کی کوشش کی گئی ہے تاکہ

کم پڑھے لکھے اسلامی بھائی اور اسلامی بہنیں بھی بآسانی سمجھ سکیں۔ ﴿﴾ فیضانِ سنت جلد اول مبلغین و مبلغات کے ساتھ ساتھ، علماء و واعظین، خطباء و مقررین، مُصنِّفین و غیرہ کے لیے یکساں طور پر مفید ہے ﴿﴾ فیضانِ سنت جلد اول کا جو خوش نصیب اسلامی بھائی یا اسلامی بہن کم از کم 40 دن روزانہ 2 درس دے اُس کے لیے امیر اہلسنت دَامَتْ بَرَکَاتُہُمُ الْعَالِیَہ کی جانب سے اس پوری کتاب کا ثواب ایصال کیا گیا ہے ﴿﴾ فیضانِ سنت جلد اول کو جو خوش نصیب اسلامی بھائی یا اسلامی بہن 163 دن کے اندر اندر مکمل پڑھ لے، اُس کے لیے اللہ عَزَّ وَجَلَّ کے ولی، امیر اہلسنت دَامَتْ بَرَکَاتُہُمُ الْعَالِیَہ کی جانب سے ایمان پر استقامت، سكرات میں نبی رحمت صَلَّی اللہُ تَعَالَى عَلَیْہِ وَاٰلِہٖ وَسَلَّم کی زیارت، قبر و حشر میں راحت، بے حساب مغفرت اور جنت الفردوس میں مدنی حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کا پڑوس ملنے کی دُعا ہے، ﴿﴾ فیضانِ سنت جلد اول مکتبۃ المدینہ سے ہدیۃً حاصل کی جاسکتی ہے ﴿﴾ فیضانِ سنت جلد اول دعوتِ اسلامی کی ویب سائٹ www.dawateislami.net سے مفت میں پڑھی جاسکتی ہے، ڈاؤن لوڈ اور پرنٹ آؤٹ بھی کی جاسکتی ہے ﴿﴾ فیضانِ سنت جلد اول اگر مخیر اسلامی بھائی اپنے مرحومین کے ایصالِ ثواب کے لیے خرید کر مساجد و مدارس، دفاتر و کارخانے، اسکول و کالج کے لیے وقف کریں یا درس دینے والوں کو تحفۃً دے دیں تو ان شاء اللہ عَزَّ وَجَلَّ ثواب کا انبار لگ جائے گا۔

مجھے درسِ فیضانِ سنت کی توفیق

ملے دن میں دو مرتبہ یا الہی

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! دیکھا آپ نے! فیضانِ سنت جلد اول سے بیان کی گئی اس حکایت

سے معلوم ہوا کہ مُسلمان پر حُسْنِ ظَنِّ كِي بہت بَرَكَتِيں ہيں، حُسْنِ ظَنِّ كَا مطلب ہيے اچھا گمان ركلنا، اچھا خيال جمانا مثلاً فلاں شخص بہت نيك ہيے، ميرے مرشد، اللہ عَزَّوَجَلَّ كے ولي ہيں، مير انكران بہت نيكياء كرنے والا ہيے وغيرہ۔

حُسْنِ ظَنِّ كِي بَرَكَتِيں:

ميٹھے ميٹھے اسلامي بھايو! مسافر خانے كے مالك نے ڈاكوؤں كِي جماعت سے حُسْنِ ظَنِّ ركلھا، اُن كِي خوب خدمت كِي اور اُن كا جوٹھا كھانا بطور تبرك اپنے معذور بچے كو كھلایا اور ان كا جوٹھا پاني اپنے معذور بچے كے بدن پر ملا تو اللہ تعالیٰ نے حُسْنِ ظَنِّ كِي بَرَكَت سے اُس معذور بچے كو شفاء عطا فرمادی۔
یہ حُسْنِ ظَنِّ ہي كِي بَرَكَت تھی كہ ڈاكوؤں كا گروہ بھی توبہ كر كے نيكي كے راستے پر چل پڑا اور ثابت قدم رہا۔

كاش! ہمیں بھی ہر نيك مسلمان سے حُسْنِ ظَنِّ ركلنا نصيب ہو جائے۔ كاش! ہمیں بھی اپنے ديني استاد سے، اپنے امام صاحب سے، اپنے نكران سے حُسْنِ ظَنِّ ركلنا نصيب ہو جائے۔ امين
آئیں نہ مجھے وسوسے اور گندے خيالات
دے ذہن كا اور دل كا خدا قفلِ مدينہ

صَلُّوْا عَلَيَّ الْحَبِيْبُ! صَلِّ اللّٰهُ تَعَالٰى عَلٰى مُحَمَّدٍ

ميٹھے ميٹھے اسلامي بھايو! اس واقعے سے یہ بھی پتہ چلا كہ جب ايك عام سے مُسلمان كے جوٹھے ميں بھی شفاء ہيے تو ايك نيك، متقي، پرہيزگار اور اللہ عَزَّوَجَلَّ كے ولي كے جوٹھے ميں بَرَكَتوں كا كيسا سمندر ٹھاٹھيں مارتا ہوگا۔

مفصولج كِي ہاتھوں ہاتھ شفاياني:

اَلْحَمْدُ لِلّٰہِ عَزَّوَجَلَّ صَلَوةٌ وَسَلَامٌ کی عالمگیر غیر سیاسی تحریک، دعوتِ اسلامی کے مدنی ماحول میں رَمَضَانَ المبارک کے آخری عشرہ میں مساجد کے اندر اجتماعی اعتکاف کا سلسلہ ہوتا ہے جس میں مُعتکِفین کی سنتوں بھری تربیت کی جاتی ہے۔ معاشرہ کے کئی بگڑے ہوئے افراد دورانِ اعتکاف گناہوں سے تائب ہو کر زندگی کے نئے دور کا آغاز کرتے ہیں۔ بعض اوقات ربِّ کائنات عَزَّوَجَلَّ کی عنایات سے ایمان افروز کرامت کا بھی ظہور ہوتا ہے چنانچہ رَمَضَانَ المبارک 1425ھ کے اجتماعی اعتکاف میں دعوتِ اسلامی کے عالمی مدنی مرکز فیضانِ مدینہ بابِ المدینہ کراچی میں جہاں کم و بیش 2000 مُعتکِفین تھے، اُن میں ضلع چکوال (پنجاب، پاکستان) کے 77 سالہ مُعتمَر بزرگ حافظ محمد اشرف صاحب بھی مُعتکِف ہو گئے۔ قبلہ حافظ صاحب کا ہاتھ اور زبان مفلوج تھے اور قوتِ سماعت بھی جواب دے چکی تھی۔ وہ بڑے خوش عقیدہ تھے۔ اُنہوں نے ایک بار افطار کے کھانے میں بصدِّ حُسنِ ظن، شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ سے جوٹھا کھانا لیکر کھایا، اُنہی سے دم بھی کروایا، بس اُن کے حسنِ ظن نے کام کر دکھایا، رَحْمَتِ الْہِی عَزَّوَجَلَّ کو جوش آیا، اللہ عَزَّوَجَلَّ نے ان کو شفا یاب فرمایا۔ اَلْحَمْدُ لِلّٰہِ عَزَّوَجَلَّ اُن کا فاجِ کجِ مَرَضِ جاتا رہا۔ اُنہوں نے ہزاروں اسلامی بھائیوں کی موجودگی میں فیضانِ مدینہ کے منج پرچہ کر بصدِّ عقیدت اپنے رُوبہ صَحَّتِ ہونے کی بشارت سنائی، یہ نویدِ جانفزا سُن کر فضاء ”اللہ، اللہ، اللہ، اللہ“ کی پُرکیف صداؤں سے گونج اُٹھی۔ اُن دنوں کئی مقامی اخبارات نے اس خبرِ فرحت اثر کو شائع کیا۔

دعوتِ اسلامی کی قیومِ دونوں جہاں میں مچ جائے دُھوم

اِس پہ فِدا ہو بچّہ بچّہ یا اللہ مری جھولی بھر دے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

بیٹھے بیٹھے اسلامی بھائیو! چونکہ ہمیں یہ نہیں معلوم کہ کون کون شخص اللہ عَزَّوَجَلَّ کا ولی اور اس کا

مفترَب بندہ ہے، اس لیے ہمیں ہر ایک مُسلمان بھائی کے جُوٹے کی قدر کرنی چاہیے۔ مگر افسوس! ہمارے معاشرے میں رائج ہو جانے والی دیگر کئی خلافِ شرع رُسُموں کی طرح بچے ہوئے کھانے و مشروبات کو ضائع کرنے کا رُحمان بڑھنے کے ساتھ ساتھ مَعَاذَ اللّٰهِ عَزَّوَجَلَّ فیشن بنتا چلا جا رہا ہے۔ ہر طرف کھانے کی بے حُرمتی کے دِسوز نَظارے ہیں، گھریلو فنکشنز (تقریبات) ہوں یا بُزرگانِ دین رَحِمَهُمُ اللّٰهُ الْوَعِیْدُ کی نیاز کے تَبَرُّکات، سماجی محافل ہوں یا شادی کی تقریبات، ہر طرف کھانے کو ضائع کرنے کے افسوس ناک مَنَاطِر ہیں، تھالوں میں بچا ہوا تھوڑا سا کھانا، پپالوں اور پیتلوں، دیگوں میں بچا ہوا شوربا، پلیٹ میں بچ جانے والا سالن اور روٹی کے بچ جانے والے قابلِ استعمال کنارے اور ٹکڑے دوبارہ استعمال کرنے کا اکثر لوگوں کا ذہن نہیں ہوتا، اس طرح بہت سارا بچا ہوا کھانا، عُموماً کچرا کونڈی (Dust Bin) کی نذر کر دیا جاتا ہے۔ حالانکہ یہ اسراف (یعنی کسی چیز کا ضائع کرنا) ہے، لہذا اب تک جتنا بھی اسراف کیا ہے، اس سے توبہ کیجئے اور آئندہ کھانے کے ایک دانے یا شوربے کے ایک قطرے کا بھی اسراف نہ ہو اس کا عہد کیجئے! یاد رکھئے! "ایسا اسراف جس میں مال کا ضائع ہونا پایا جائے، یہ حرام اور جہنم میں لے جانے والا کام ہے۔"

اسی طرح گلاس میں بچے ہوئے مُسلمان کے صاف سٹھرے جُوٹے پانی یا مشروب کو قابلِ استعمال ہونے کے باوجود خواہ مخواہ پھینکنا نہ چاہیے، مَنقول ہے: **سُوْرُ الْمُوْمِنِ شِفَاءٌ** یعنی مُسلمان کے جُوٹے میں شفا ہے۔ (الفتاویٰ الفقہیة الکبریٰ لابن حجر الہیتمی ج ۴ ص ۱۱۷) اپنے مُسلمان بھائی کا جُوٹھا استعمال کرنے میں جہاں شفا ملنے کی اُمید ہے، وہیں آپس میں اُحُوّت و بھائی چارہ پیدا ہونے، باہمی مَحَبّت کے بڑھنے، تکبر جیسی بیماری سے بچنے، عاجزی و انکساری پیدا ہونے کے ساتھ ساتھ گناہوں سے مُعافیٰ ملنے کی بھی خُو شخبری ہے، جی ہاں چُنانچہ

سرکارِ مدینہ، قرارِ قلب و سینہ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ باقرینہ ہے: "عاجزی کی ایک

علامت یہ بھی ہے کہ آدمی اپنے مُسلمان بھائی کا جو ٹھا یعنی بچا ہو اپانی پی لے اور جو اپنے بھائی کا جو ٹھا پیتا ہے اس کے 70 درجات بلند کر دیئے جاتے ہیں، 70 گنا ہٹا دیئے جاتے ہیں اور اس کے لئے 70 نیکیاں لکھی جاتی ہیں۔ (کنز العمال، کتاب الاخلاق، قسم الاقوال، الحدیث: ۵۷۴۵، ج ۳، ص ۵۱)

مرحبا! مسلمان بھائی کا جو ٹھا یعنی بچا ہو اپانی پی لینا، عاجزی کی علامت ہے، مسلمان بھائی کا جو ٹھا یعنی بچا ہو اپانی پی لینا 70 درجات کی بلندی کا سبب ہے، مسلمان بھائی کا جو ٹھا یعنی بچا ہو اپانی پی لینا 70 گناہوں کو ہٹا دیئے جانے کا سبب ہے، مسلمان بھائی کا جو ٹھا یعنی بچا ہو اپانی پی لینا 70 نیکیوں کے لکھے جانے کا سبب ہے۔

گناہوں سے مجھ کو بچا یا الہی
بری عادتیں بھی چھڑا یا الہی

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

زرد چہرے والا موچی:

دعوتِ اسلامی کے اشاعتی ادارے مکتبۃ المدینہ کی مطبوعہ کتاب "غیون الحکایات حصہ اول" کے صفحہ نمبر 166 پر حکایت نمبر 74 ہے:

حضرت سیدنا خلد بن ایوب رَحْمَةُ اللہِ تَعَالٰی عَلَیْہِ فرماتے ہیں: ”بنی اسرائیل کے ایک عابد نے پہاڑ کی چوٹی پر ساٹھ (60) سال تک اللہ عَزَّوَجَلَّ کی عبادت کی۔ ایک رات اس نے خواب دیکھا کہ کوئی کہنے والا کہہ رہا ہے: ”فلاں موچی تجھ سے زیادہ عبادت گزار ہے اور اس کا مرتبہ تجھ سے زیادہ ہے۔“ جب وہ عابد نیند سے بیدار ہوا تو خواب کے بارے میں سوچا، پھر خود ہی کہنے لگا: ”یہ تو محض خواب ہے، اس کا کیا اعتبار۔“ لہذا اس نے خواب کی طرف توجہ نہ دی، کچھ عرصہ بعد اسے پھر اسی طرح خواب میں کہا گیا کہ فلاں موچی تجھ سے افضل ہے۔ مگر اب کی بار بھی اس نے خواب کی طرف

کوئی توجہ نہ دی، تیسری مرتبہ پھر اسے خواب میں اسی طرح کہا گیا۔ بار بار خواب میں جب اسے موچی کی فضیلت کے بارے میں بتایا گیا تو وہ پہاڑ سے اتر اور اس موچی کے پاس پہنچا۔ موچی نے جب اسے دیکھا تو اپنا کام چھوڑ کر تعظیماً کھڑا ہو گیا اور بڑی عقیدت سے اس عابد کی دست بوسی کرنے لگا، پھر عرض گزار ہوا: ”حضور! آپ کو کس چیز نے عبادت خانے سے نکلنے پر مجبور کیا ہے؟“

وہ عابد کہنے لگا: ”میں تیری وجہ سے یہاں آیا ہوں، مجھے بتایا گیا ہے کہ اللہ عَزَّوَجَلَّ کی بارگاہ میں تیرا رتبہ مجھ سے زیادہ ہے؟“ اس وجہ سے میں تیری زیارت کرنے آیا ہوں، مجھے بتا کہ وہ کونسا عمل ہے، جس کی وجہ سے تجھے اللہ عَزَّوَجَلَّ کی بارگاہ میں اعلیٰ مقام حاصل ہے؟ وہ موچی خاموش رہا، گویا وہ اپنے عمل کے بارے میں بتانے سے ہچکچاہٹ محسوس کر رہا تھا۔ پھر کہنے لگا: ”میرا اور تو کوئی خاص عمل نہیں، ہاں! اتنا ضرور ہے کہ میں سارا دن رزقِ حلال کمانے میں مشغول رہتا ہوں اور حرام مال سے بچتا ہوں، پھر اللہ تعالیٰ مجھے سارے دن میں جتنا رزق عطا فرماتا ہے، میں اس میں سے آدھا اس کی راہ میں صدقہ کر دیتا ہوں اور آدھا اپنے اہل و عیال پر خرچ کرتا ہوں۔ دوسرا عمل یہ ہے کہ میں کثرت سے روزے رکھتا ہوں، اس کے علاوہ کوئی اور چیز میرے اندر ایسی نہیں جو باعثِ فضیلت ہو۔“

یہ سن کر عابد اس نیک موچی کے پاس سے چلا گیا اور دوبارہ عبادت میں مشغول ہو گیا۔ کچھ عرصہ بعد پھر اسے خواب میں کہا گیا: ”اس موچی سے پوچھو کہ کس چیز کے خوف نے تمہارا چہرہ زرد کر دیا ہے؟ چنانچہ وہ عابد دوبارہ موچی کے پاس آیا اور اس سے پوچھا: ”تمہارا چہرہ زرد کیوں ہے؟ آخر تمہیں کس چیز کا خوف دامن گیر ہے؟“ موچی نے جواب دیا: ”جب بھی میں کسی شخص کو دیکھتا ہوں تو مجھے یہ گمان ہوتا ہے کہ یہ شخص مجھ سے اچھا ہے، یہ جلتی ہے اور میں جہنم کے لائق ہوں، میں اپنے آپ کو سب سے حقیر جانتا ہوں اور اپنے آپ کو سب سے زیادہ گناہگار تصور کرتا ہوں اور مجھے ہر وقت جہنم کا خوف کھائے جا رہا ہے۔ بس یہی وجہ ہے کہ میرا چہرہ زرد ہو گیا ہے۔“ وہ عابد واپس اپنے عبادت خانے میں

چلا گیا۔

حضرت سیدنا خالد بن ایوب رَحْمَةُ اللهِ تَعَالَى عَلَيْهِ فَرَمَاتے ہیں: ”اس موچی کو اس عبادت گزار شخص پر اسی لئے فضیلت دی گئی کہ وہ دوسروں کے مقابلے میں اپنے آپ کو حقیر سمجھتا تھا اور اپنے علاوہ سب کو جتنی سمجھتا تھا۔“ (اللَّهُ عَزَّ وَجَلَّ كِي اُن پَر رَحْمَتُ هُو اَوْر اُن كے صَدَقَاتے هَمَارِي مَغْفِرَتُ هُو۔ اَمِيْن بِحَاہِ النَّبِيِّ الْاَمِيْن صَلَّي اللهُ تَعَالَى عَلَيْهِ وَآلِهِ وَسَلَّمَ)

میٹھے میٹھے اسلامی بھائیو! پہاڑ کی چوٹی پر 60 سال تک اللہ عَزَّ وَجَلَّ كِي عِبَادَت كرنے والے عابد سے بڑھ کر ایک موچی کو اُس سے بڑھ کر عبادت گزار اور بڑا مقام حاصل ہوا، اُس نیک اور صالح موچی كِي خصوصیات كیا تھیں كہ وہ سارا دن رِزْقِ حَلَال كماتا، حرام سے بچتا اور پھر آدھامال راہِ خُدا ميں صَدَقَة كر دیتا۔ دُوسرا عمل اُس نیک اور صالح موچی كایہ تھا كہ كثرت سے روزے ركھتا اور خاص طور پر وہ عمل جس كِي بنا پر اُس نیک اور صالح موچی كو 60 سال تک اللہ عَزَّ وَجَلَّ كِي عِبَادَت كرنے والے عابد سے بڑھ کر مقام حاصل ہوا، وہ خاص عمل یہ تھا كہ وہ سب سے حُسنِ ظَنِّ ركھتا اور سب كو اپنے سے بہتر جانتا، اپنے علاوہ سب كو جتنی سمجھتا اور خود اُس كِي اپنی كیفیت یہ تھی كہ جہنم كے خوف سے اُس كا چہرہ زرد ہو گیا تھا۔

تیرے خوف سے تیرے ڈر سے ہمیشہ

ميں تھر تھر رہوں كا پنتا يا اِلٰہِي

میٹھے میٹھے اسلامی بھائیو! یاد ركھئے! حُسنِ ظَنِّ ايك عُمدہ عِبَادَت ہے، سينے ميں دھركنے والا دِل بھی ہمارے نامہ اعمال ميں نيكيوں كے اِضافے كا سبب بنے گا يا گناہوں كِي ترقی ميں برابر كا شريك ہوگا، جب ميَدانِ محشر ميں ہاتھ، پاؤں، آنكھ، كان وغيرہ سے حساب ليا جائے گا تو یہ دِل بھی اِن اعضاء كے ساتھ شريك ہوگا۔ اگر مسلمانوں سے حُسنِ ظَنِّ ركھیں گے تو یہ دِل ہمارے ليے نيكيوں ميں اِضافے كا سبب بنے گا اور اگر مسلمانوں سے بلاوجہ بدگمانی كِي تو ياد ركھئے! اِس پر بھی پكڑ كا خوف ہے۔

چنانچہ پارہ 15 سورہ بنی اسرائیل، آیت نمبر 36 میں ارشاد ہوتا ہے:

تَرَجَّعَ كَنُزَالِيَانِ: بے شک کان اور آنکھ اور دل
إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ
كَانَ عَنْهُ مَسْئُولًا ﴿٣٦﴾

ان سب سے سوال ہونا ہے۔

دل کے تیار ہمارا کرتا
 آپ بیمار ہے کیا ہونا ہے

سیدی اعلیٰ حضرت رَحْمَةُ اللهِ تَعَالَى عَلَيْه فرما رہے ہیں: وہ دل جس میں پورے جسم کی خیر خواہی کا جذبہ ہوتا ہے، اگر کسی ایک عضو کو تکلیف ہو تو دل فوراً پریشان ہو جاتا ہے اور ہمارا حال یہ ہے کہ ہمارا دل خود ہی گناہ کر کر کے بیمار ہو چکا ہے، تو یہ دل کس طرح ہماری تیمارداری اور خیر خواہی کرے گا، اللہ ہی جانے ہمارا کیا بنے گا؟

عاشقِ اعلیٰ حضرت، امیرِ اہلسنت دَامَتْ بَرَكَاتُهُمُ الْعَالِيَه فرماتے ہیں:

قلب پتھر سے بھی سختی میں بڑھا جاتا ہے
 خول پر خول سیاہی کا چڑھا جاتا ہے

میٹھے میٹھے اسلامی بھائیو! یاد رکھئے اور خوب یاد رکھئے، اس فانی دُنیا میں اپنی زندگی کے مختصر دن گزارنے کے بعد ہمیں اندھیری قبر میں اتار دیا جائے گا، نہ جانے کتنے عرصے تک ہمیں قبر کی وحشت و تنہائی میں رہنا پڑے گا، پھر جب میدانِ محشر میں ہم اپنے خالق و مالک عَزَّوَجَلَّ کی بارگاہ میں حاضر ہوں گے تو ہمیں اپنا ہر عمل اپنے نامہ اعمال میں لکھا ہوا دکھائی دے گا، جیسا کہ قرآنِ کریم پارہ 30، سُورَةُ الزُّلْزَالِ، آیت نمبر 8، 7، 6 میں ارشاد ہوتا ہے:

يَوْمَ مَن يَصْدُرُ النَّاسُ أَشْتَاتًا لِّيُرَوْا	تَرَجَّعَ كَنُزَالِيَانِ: اس دن لوگ اپنے رب کی طرف
--	--

پھریں گے، کئی راہ ہو کر تاکہ اپنا کیا دکھائے جائیں، تو جو ایک ذرہ بھر بھلائی کرے اسے دیکھے گا اور جو ایک ذرہ بھر برائی کرے اسے دیکھے گا

أَعْمَالُهُمْ ۖ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۖ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۖ

میٹھے میٹھے اسلامی بھائیو! ہم نہیں جانتے کہ اللہ تعالیٰ کی بارگاہ سے ہمارے لیے بخشش کا حکم ہو گا یا معاذ اللہ عَزَّوَجَلَّ جہنم میں ڈالے جانے کا حکم دیا جائے گا۔

گر تو ناراض ہوا میری ہلاکت ہوگی
ہائے! میں نارِ جہنم میں جلوں گا یا رب
عفو کر اور سدا کے لیے راضی ہو جا
گر کرم کر دے تو جنت میں رہوں گا یا رب

صَلُّوا عَلَيَّ الْحَبِيبِ! صَلَّ اللهُ تَعَالَى عَلَيَّ مُحَمَّدٍ

دعوتِ اسلامی کے اشاعتی ادارے مکتبۃ المدینہ کی مطبوعہ کتاب ”اللہ والوں کی باتیں جلد 2“ میں ہے:

حضرت سپدنا بکر بن عبداللہ مَزْنِي رَحْمَةُ اللهِ تَعَالَى عَلَيْهِ جب کسی بوڑھے کو دیکھتے تو فرماتے: ”یہ مجھ سے بہتر ہے اور مجھ سے پہلے اللہ عَزَّوَجَلَّ کی عبادت کرنے کا شرف رکھتا ہے اور جب کسی جوان کو دیکھتے تو فرماتے یہ مجھ سے بہتر ہے کیونکہ میں اس سے زیادہ گناہوں کا مرتکب ہوا ہوں۔“ نیز یہ بھی فرمایا کرتے کہ ”خود پر ایسا کام لازم کر لو کہ اگر اسے بجلاؤ تو اجر و ثواب کے حقدار ٹھہرو اور اگر عمل نہ کر سکو تو گنہگار نہ ٹھہرو اور ایسے کاموں سے بچو کہ اگر بجلاؤ تو اجر نہ پاؤ اور رہ جائے تو گنہگار ہو۔“ پوچھا گیا: ”وہ کیا ہے؟“ فرمایا: ”لوگوں سے بدگمانی رکھنا، کیونکہ اگر تمہارا گمان درست ثابت ہوا، تمہیں اس پر اجر و ثواب نہیں ملے گا، لیکن اگر گمان غلط ثابت ہوا تو گنہگار ٹھہرو گے۔“

میٹھے میٹھے اسلامی بھائیو! اللہ والوں کی شان پر قربان جائیے! کس طرح اپنے آپ کو مسلمانوں کی بدگمانی سے بچاتے ہیں اور حُسنِ ظن کی ترکیب بناتے ہیں، کاش! ہمیں بھی ان کے صدقے میں بدگمانی سے بچ کر ہر مسلمان کے بارے میں حُسنِ ظن رکھنا نصیب ہو جائے۔

پارہ 26 سُورَةُ الْحُجُرَات آیت نمبر 12 میں ارشادِ ربّانی ہے:

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ
الظَّنِّ إِنَّ بَعْضَ الظَّنِّ إِثْمٌ

تَرْجِمَةٌ كُنَّا لَإِيْمَانٍ: اے ایمان والو بہت گمانوں سے بچو! بے شک کوئی گمان گناہ ہو جاتا ہے۔

اس آیتِ کریمہ میں بعض گمانوں کو گناہ قرار دینے کی وجہ بیان کرتے ہوئے امام فخر الدین رازی رَحْمَةُ اللهِ تَعَالَى عَلَيْهِ لکھتے ہیں: ”کیونکہ کسی شخص کا کام (بعض اوقات) دیکھنے میں تو بُرا لگتا ہے، مگر حقیقت میں ایسا نہیں ہوتا، ممکن ہے کہ کرنے والا اسے بھول کر رہا ہو یا دیکھنے والا ہی خود غلطی پر ہو۔“

(تفسیر کبیر ج ۱۰ ص ۱۱۰)

مجھے غیبت و چغلی و بد گمانی

کی آفات سے تو بچا یا الہی

صَلُّوا عَلَى الْحَبِيبِ!

صَلَّى اللهُ تَعَالَى عَلَى مُحَمَّدٍ

إِسْرَائِيلِي عِبَادَتِ گزار اور گنہگار:

بنی اسرائیل کا ایک شخص جو بہت گنہگار تھا، ایک مرتبہ بہت بڑے عابد (یعنی عبادت گزار) کے پاس سے گزرا، جس کے سر پر بادل سایہ فگن ہوا کرتے تھے۔ اُس گنہگار شخص نے اپنے دل میں سوچا: ”میں بنی اسرائیل کا انتہائی گنہگار اور یہ بہت بڑے عبادت گزار ہیں، اگر میں ان کے پاس بیٹھوں تو امید ہے کہ اللہ تعالیٰ مجھ پر بھی رحم فرمادے۔“ یہ سوچ کر وہ اُس عابد کے پاس بیٹھ گیا، عابد کو اُس کا بیٹھنا بہت ناگوار گزرا،

اُس نے دل میں کہا: ”کہاں مجھ جیسا عبادت گزار اور کہاں یہ پر لے درجے کا گنہگار! یہ میرے پاس کیسے بیٹھ سکتا ہے!“ چنانچہ اُس نے بڑی حقارت سے اُس شخص کو مخاطب کیا اور کہا: ”یہاں سے اُٹھ جاؤ!“ اِس پر اللہ تعالیٰ نے اُس زمانے کے نبی عَلِيْهِ السَّلَامِ پر وحی بھیجی کہ ”ان دونوں سے فرمائیے کہ وہ اپنے عمل نئے سرے سے شروع کریں، میں نے اِس گنہگار کو (اِس کے حَسَنِ ظَنِّ کے سبب) بخش دیا اور عبادت گزار کے عمل (اِس کے تکبر کے باعث) ضائع کر دیے۔“ (احیاء علوم الدین، ج 3، ص 429)

فخر و غرور سے تُو مجھے بچانا
یا رب مجھے بنا دے پیکر تُو عاجزی کا
(وسائلِ بخشش)

صَلُّوْا عَلَيَّ الْحَبِيْبُ! صَلِّ اللهُ تَعَالَى عَلَيَّ مُحَمَّدٌ

میٹھے میٹھے اسلامی بھائیو! آپ نے دیکھا کہ عبادت گزار نے گنہگار کو کمتر اور حقیر جانا تو اِس تکبر کی وجہ سے اُس کی عبادت ضائع کر دی گئی، فسادِ و گنہگار شخص نے عبادت گزار کو اچھا جانا اور اِس سے حَسَنِ ظَنِّ رکھا تو اُس کے حَسَنِ ظَنِّ کی برکت سے اللہ تبارک و تعالیٰ نے اُس کی بخشش فرمادی۔
شیخ طریقت، امیر اہلسنت دَامَتْ بَرَكَاتُهُمُ الْعَالِيَةِ فرماتے ہیں: ”حَسَنِ ظَنِّ میں کوئی نقصان نہیں اور بدگمانی میں کوئی فائدہ نہیں۔“

گمان کی تعریف:

یاد رہے! ہر وہ خیال جو کسی ظاہری نشانی سے حاصل ہوتا ہے، گمان کہلاتا ہے، اسے ظن بھی کہتے ہیں۔ مثلاً دُور سے دُھواں اُٹھتا دیکھ کر آگ کی موجودگی کا خیال آنا، یہ ایک گمان ہے۔

(مفرداتِ امامِ راغب، ص ۵۳۹، ماخوذاً)

گمان کی اقسام:

گمان (ظن) کی دو (2) قسمیں ہیں: ایک حَسَنِ ظَنِّ اور دوسرا سُوءِ ظَنِّ (بدگمانی)۔

حَسَنِ ظَنِّ كِي تَعْرِيف:

حَسَنِ ظَنِّ كَا مَطْلَبُ هِيَ اِعْتِقَادُ الْخَيْرِ وَالصَّلَاحِ فِي حَقِّ الْمُسْلِمِينَ يَعْنِي مُسْلِمَانوں كے حَقِّ مِیں بھلائی اور خیر كَالْتَمِينِ كَرَلِينَا۔ (مرقاة المفاتيح، كتاب الآداب، باب ما ينهى عنه من التهاجر۔ ۷/۷۷۹) جیسے عین جماعت كے وَقْتِ كَسِي كُو مَسْجِدِ سَے باہر نَفْتَادِ كِي كَرِيہ گمان كَرْنَا كِه اس كَا وَضُوءِ بَاتِي نَہ رَہَا، هُو كَا يَا سَے كُوئی اور عَذْرِ شَرَعِي دَرِ پِشِ هُو كَا۔

حَسَنِ ظَنِّ كَا حَكْم:

صَدْرُ الْاِفْاضِلِ، حَضْرَتِ عِلَامَہ مَوْلَانَا مُفْتِي سَيِّدِ مُحَمَّدِ نَعِيمِ الدِّينِ مُرَادِ اَبَادِي رَحْمَةِ اللّٰهِ تَعَالٰی عَلَيْہِ
گمان کی اقسام اور اُن كَا حَكْمِ بِيَانِ كَرْتَے هُوَے اِرْشَادِ فَرْمَاتَے هِيں:

"گمان كِي كُئِي قِسْمِيں هِيں، اِيكِ وَاجِبِ هِيَ جُو اللّٰهِ عَزَّ وَجَلَّ كَے سَاتْھِ اِچْھَا گمان رَكْھْنَا، اِيكِ مُسْتَحَبَّ وَه مَوْمِنِ صَالِحِ كَے سَاتْھِ نِيكِ گمان رَكْھْنَا، اِيكِ مَمْنُوعِ حَرَامِ هِيَ، وَه اللّٰهِ عَزَّ وَجَلَّ كَے سَاتْھِ بُرْا گمان كَرْنَا اور مَوْمِنِ كَے سَاتْھِ بُرْا گمان كَرْنَا، اِيكِ جَا نَزْوَہِ فَاسِقِ مُعْلَنِ كَے سَاتْھِ اِيسا گمان كَرْنَا جِيسَے اِفْعَالِ اُسَے ظُھُورِ مِیں آتَے هُوں"۔ (خزائن العرفان، پ ۲۶، الحجرت، تحت الآیة ۱۲)

حَسَنِ ظَنِّ كَے مُتَعَلِّقِ اِحَادِيثِ طَيِّبَہ:

1. اِنَّ حُسْنَ الظَّنِّ مِنَ الْاِيْمَانِ، يَعْنِي بِيْتَكِ حَسَنِ ظَنِّ رَكْھْنَا، اِيْمَانِ كَا حَصَّہ هِيَ۔ (تفسیر روح البیان

تحت الآیة، "ان بعض الظن اثم" ج ۹، ص ۸۳)

2. سر كَا رَصَلَّى اللّٰهُ تَعَالٰی عَلَيْہِ وَآلِہٖ وَسَلَّمِ نَے كَعْبَہ كُو مُخَاطَبِ كَر كَے اِرْشَادِ فَرْمَا يَا: تُؤْخُودِ اور تِيْرِي فِضَا كَتْنِي اِچْھِي هِيَ؟ تُؤْ كَتْنِي عِظْمَتِ وَالَا هِيَ اور تِيْرِي حُرْمَتِ كَتْنِي عِظْمِي هِيَ؟ اُسَے ذَاتِ پَاكِ كِي قِسْمِ! جِس

كے قبضہ قُدْرَت میں محمد (صَلَّى اللهُ تَعَالَى عَلَيْهِ وَآلِهِ وَسَلَّمَ) كى جان ہے! اللهُ عَزَّ وَجَلَّ كے نزديك مَوْمِن كى جان و مال اور اُس سے اچھا گمان ركھنے كى حُرْمَت، تيرى حُرْمَت سے بھى زيادہ ہے۔ (سنن ابن

ماجہ، ابواب الفتن، باب حرمة دم المؤمن وماله، ج ۴، ص ۳۱۹، حديث: ۳۹۳۲)

3. حُسْنُ الظَّنِّ مِنْ حُسْنِ الْعِبَادَةِ ”يعنى حُسنِ ظنِّ كى اچھى عبادت ہے۔“ (سنن ابى داؤد، كتاب

الادب، باب فى حسن الظن، ج ۴، ص ۳۸۸، حديث: ۴۹۹۳)

بَيَان كرده آخرى حديثِ مباركه كے تحت مفسرِ شہير، حكيمُ الامَّت، مفتى احمد يار خان رَحْمَةُ اللهِ

تَعَالَى عَلَيْهِ فرماتے ہیں: مُسلمانوں سے اچھا گمان كرنا، ان پر بد گمانى نہ كرنا يہ بھى اچھى عبادات میں سے ايك عبادت ہے۔ (مرآة المناجیح ج ۶ ص ۶۲۱)

میٹھے میٹھے اسلامى بھائیو! يقيناً كسى مسلمان كے بارے میں حُسنِ ظنِّ ركھنا بھى نيكي ہے،

مگر شيطان لعين ہمیں اس سے روكنے كى پُورى كوشش كرے گا اور پلٹ پلٹ كر وار كرے گا تاكه ہم

كسى طرح بد گمانى میں مبتلا ہو جائیں۔ بسا اوقات شيطان كسى مسلمان كے بارے میں بد گمانى پيدا كرنے

كيلئے اس طرح دھوكہ ديتا ہے كه يہ تيرى ہوشيارى اور ذہانت ہے اور چونكه تُو مومن ہے اور مومن اللهُ

عَزَّ وَجَلَّ كے نُور سے ديكھتا ہے تو تُو نے اپنى مومنانہ فراست سے حقيقت كا سراغ نكال ليا ہے، حالانكه

حقيقت میں وہ اس وقت شيطان كے فریب كا شكار ہو كر بد گمانى كے گناہ میں مبتلا ہو رہا ہوتا ہے۔ اسى

طرح فون پر كوئى اہم بات كرنى ہو تو ايك دو بار جواب نہ ملنے پر تو حُسنِ ظنِّ جماليا جاتا ہے، ليكن وقفے

وقفے سے چند بار كال كرنے پر بھى جب دوسرى طرف سے كال ريسيو نہ ہو تو اب بد گمانىوں، غيبتوں،

تہمتوں اور دل آزاريوں كا نہ تھمنے والا ایسا سلسلہ شروع ہوتا ہے كه الْاَمَانُ وَالْحَفِیْظُ۔ ایسے موقع پہ اگر

كوئى حُسنِ ظنِّ ركھنے، بد گمانىوں سے بچنے اور صلہ رھمى كرنے پر مُشتمل نيكي كى دعوت پيش كر دے تو

اسے بھى بُرى طرح جھاڑ ديا جاتا ہے۔ حالانكه جب تك كوئى واضح بات سامنے نہ آجائے، ہمیں حُسنِ ظنِّ

ہی رکھنا چاہیے۔ شیخ طریقت، امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُہُمُ الْعَالِیَہ ایسے موقع پر حَسَنِ ظَنِّ کی ترغیب دلاتے ہوئے ارشاد فرماتے ہیں:

موبائل فون:

آپ نے کسی کو چند بار بلکہ 100 بار بھی فون یا sms یا ای میل کیا ہو اور جواب نہ ملا ہو، تب بھی اپنے مُسلمان بھائی کے ساتھ حَسَنِ ظَنِّ سے کام لیکر عُمَدہ عبادت کا ثواب کما لیا کریں (اور اپنیوں ذہن بنایا کریں) کہ جواب نہ دینے میں اُس کی کوئی نہ کوئی مجبوری ہوگی، نیز اس مسئلے پر بھی نظر رکھئے کہ بالفرض کسی نے جان بوجھ کر بھی فون وُصول نہیں کیا یا آپ کے SMS یا ای میل کا جواب نہیں دیا تو شرعاً اس کا گنہگار ہونا ضروری نہیں، ورنہ تو جس جس کے پاس فون ہو گا وہ بار بار گنہگار ہوتا رہے گا، خود آپ بھی تو ہر کسی کا ہر فون وُصول نہیں فرماتے ہوں گے۔ مگر افسوس! فون کا جواب نہ ملنے پر شیطان بعض لوگوں کو بسا اوقات سب کچھ جھلا کر غُصے سے باؤلا بنا دیتا ہے، لہذا اٹھنڈے دماغ سے کام لیجئے، اگر آپ غُصے میں بے صبرے ہو گئے تو غیبتوں، تہمتوں اور بدگمانیوں سے بھر پور گناہوں بھرے جملے مُنہ سے نکل سکتے ہیں۔ (غیبت کی تباہ کاریاں، ص ۳۹۱)

فون وُصول کر کے ثواب کمائیے

فون وُصول کرنے والوں کو مدنی چھو لوں سے نوازتے ہوئے ارشاد فرماتے ہیں: بے شک ہر کسی کا فون وُصول کرنا واجب نہ سہی، مگر مُسلمان کی دلجوئی اور اُسے غیبتوں، تہمتوں اور بدگمانیوں وغیرہ گناہوں سے بچانے کی اچھی اچھی نیتوں کے ساتھ، ہاتھوں ہاتھ فون وُصول کر لیجئے اور SMS کا جواب دے دیجئے، یہ بھی ہو سکتا ہے کہ فون کرنے والے کو کوئی ایمر جنسی درپیش ہو، آپ اگر سخت مجبوری کی وجہ سے اُس وقت فون وُصول نہ کر سکے، تو بعد میں خود اُسے فون کر لیجئے اور اس کا دل خوش کر کے ثواب

آخرت کے حقدار بنئے۔ مُسلمان کا دل خُوش کرنے کے ثواب کی بھی کیا بات ہے! چُنا چہ دعوتِ اسلامی کے اشاعتی ادارے مکتبۃ المدینہ کی مطبوعہ 743 صفحات پر مشتمل کتاب ”جنت میں لے جانے والے اعمال“ صفحہ 534 پر ہے: حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ نُور کے پیکر، تمام نبیوں کے سرور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ اللهُ عَزَّ وَجَلَّ کے نزدیک فرائض کی ادائیگی کے بعد سب سے افضل عمل مُسلمان کے دل میں خُوشی داخل کرنا ہے۔ (الْمُعْجَمُ الْكَبِيرُ لِلطَّبْرَانِيِّ ج ۱۱ ص ۵۹ حدیث

۱۱۰۷۹، از غیبت کی تباہ کاریاں، ص ۳۹۲)

صَلَّى اللهُ تَعَالَى عَلَيَّ مُحَمَّدًا

صَلُّوا عَلَيَّ الْحَبِيبِ!

میٹھے میٹھے اسلامی بھائیو! موبائل فون کے علاوہ دیگر طریقوں سے بدگمانی کو دل میں جگہ دی جاتی ہے، حالانکہ اکثر مقامات پر حُسنِ ظن سے کام لیتے ہوئے ثواب حاصل کیا جاسکتا ہے۔ شیخ طریقت، امیر اہلسنت دَامَتْ بَرَكَاتُهُمُ الْعَالِيَهُ فرماتے ہیں: حُسنِ ظن میں کوئی نقصان نہیں اور بدگمانی میں کوئی فائدہ نہیں۔ آئیے! حُسنِ ظن کی عادت کو پختہ کرنے کے لیے حُسنِ ظن کے فوائد اور بدگمانی کے نقصانات سنتے ہیں۔

حُسنِ ظن کے فوائد:

حُسنِ ظن قائم کرنے کے بہت سے فوائد ہیں:

- (1) حُسنِ ظن کی برکت سے بندہ بدگمانی سے بچ کر عظیم ثواب کماتا ہے۔
- (2) حُسنِ ظن قائم کرنے کی برکت سے ایک مُسلمان بھائی کی عزت محفوظ ہو جاتی ہے۔
- (3) جو اپنے مُسلمان بھائی کے بارے میں حُسنِ ظن رکھتا ہے، اسے سُکونِ قلب نصیب ہوتا ہے اور جو بدگمانی کی بُری عادت میں مبتلا ہو، اس کے دل میں وحشتوں کا بسیرا ہوتا ہے۔

(4) سب سے بڑھ کر یہ کہ حَسَنِ ظَنِّ قائم کرنے کی صورت میں بندے کو اللہ عَزَّوَجَلَّ اور اس کے مَدَنِي حَبِيبِ صَلَّى اللهُ تَعَالَى عَلَيْهِ وَآلِهِ وَسَلَّمَ كِي رِضَا حاصل ہوتی ہے۔

بَدِگَمَانِي كے نَقْصَانَات:

بَدِگَمَانِي كے بہت سے نَقْصَانَات ہيں۔ ان ميں سے چند يہ ہيں:

1. اگر سامنے والے پر اپنی بَدِگَمَانِي كرنے كا اظہار كيا تو اُس كِي دِل آزارِي كا قَوِي انديشہ ہے اور بغير اِجَازَتِ شَرَعِي مُسْلِمَان كِي دِل آزارِي حَرَام ہے۔

2. اگر اس كِي غير موجودگي ميں كُسي دوسرے پر اِظہار كيا تو غيبت ہو جائے گی اور مُسْلِمَان كِي غيبت كرنَا حَرَام ہے۔

3. بَدِگَمَانِي كے نتيجے ميں تَجَسُّس پيدا ہوتا ہے، كيونكہ دِل مُحض گُمان پر صَبْر نہيں كرتا، بلكہ تَحْقِيقِ طَلَب كرتا ہے، جس كِي وجہ سے اِنْسَان تَجَسُّس ميں جا پڑتا ہے اور تَجَسُّس يعنِي اپنے مُسْلِمَان بھايُوں كے گُناہوں كِي ٹوہ ميں رہنا يہ بھي مُمْنوع ہے۔

4. بَدِگَمَانِي سے بُغْض، حَسَد، كينہ، نَفَرَت اور عَدَاوَت جيسے باطنِي اَمْرَاض بھي پيدا ہوتے ہيں۔

(فتح الباري، ج ۱۰، ص ۲۱۰، حديث: ۶۰۶۶)

5. بات بات پر بَدِگَمَانِي كرنے والے شَخْص سے لوگ كتراتے ہيں اور يسا شَخْص لوگوں كِي نگاہوں ميں ذَلِيل ہو كر رہ جاتا ہے۔

خُدا يَا عطا كر دے رَحْمَت كا پَانِي

رہے قَلْب اُجَلَا ذُھلے بَدِگَمَانِي

صَلَّى اللهُ تَعَالَى عَلَيَّ مُحَمَّد

صَلُّوْا عَلَيَّ الْحَبِيب!

حَسَنِ ظَنِّ اپنانے کے طریقے:

میٹھے میٹھے اسلامی بھائیو! حَسَنِ ظَنِّ کی عادت بنانے کیلئے چند طریقے بھی سُن لیجئے۔

{1} مُسلمان کی خوبیوں پر نظر رکھئے

مسلمانوں کی خامیوں کی سٹول کے بجائے اُن کی خوبیوں پر نظر رکھئے۔ غیبت کرنے والوں، پُچھل خوروں اور پاکباز لوگوں کے عیب تلاش کرنے والوں کو اللہ عَزَّوَجَلَّ (قیامت کے دن) کُتوں کی شکل میں اُٹھائے گا۔ (الترغیب والترہیب ج ۳ ص ۳۲۵ حدیث ۱۰، ملتقطاً)

{2} بدگمانی ہو تو توجُّہ ہٹا دیجئے

جب بھی کسی مُسلمان کے بارے میں دل میں بُراگمان آئے تو اسے فوراً جھٹک دیجئے اور اس کے عمل پر اچھاگمان قائم کرنے کی کوشش کیجئے۔ مثلاً کسی اسلامی بھائی کو نعت یا بیان سنتے ہوئے روتا دیکھ کر آپ کے دل میں اُس کے متعلّق ریاکاری کی بدگمانی پیدا ہو تو فوراً اُس کے اخلاص سے رونے کے بارے میں حَسَنِ ظَنِّ قائم کر لیجئے۔ جَلِيلُ الْقَدْرِ تابعی حضرت سَيِّدُنا سعيد بن مسيب رَضِيَ اللهُ تَعَالَى عَنْهُ فرماتے ہیں: "اصحابِ رسول رَضِيَ اللهُ تَعَالَى عَنْهُمْ میں سے میرے بعض بھائیوں نے مجھے لکھ کر بھیجا کہ اپنے مُسلمان بھائی کے فعل کو اچھی صورت پر محمول کرو، جب تک اس کے خلاف کوئی دلیل غالب نہ ہو جائے اور کسی مُسلمان بھائی کی زبان سے نکلنے والے کلمے کو اس وقت تک بُراگمان نہ کرو، جب تک کہ تم اسے کسی اچھی صورت پر محمول کر سکتے ہو اور جو خود اپنے آپ کو شہمت کے لئے پیش کرے، اسے اپنے سوا کسی کو ملامت نہیں کرنی چاہے۔" (شعب الایمان، باب فی حسن الخلق، فصل فی ترک الغضب، الحدیث ۸۳۴۵، ج ۶، ص ۳۲۳)

بُری صحبت سے بچتے ہوئے نیک صحبت اختیار کیجئے، جہاں اس کی دیگر برکتیں حاصل ہوں گی
وہیں حسنِ ظن کی عادت بھی بنے گی۔

میٹھے میٹھے اسلامی بھائیو! حسنِ ظن کی عادت اپنانے اور بدگمانی سے پیچھا چھڑانے کے
لیے تبلیغ قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ ہو جائیے۔
إِنْ شَاءَ اللَّهُ عَزَّ وَجَلَّ! مدنی ماحول کی برکت سے اعلیٰ اخلاقی اوصاف غیر محسوس طور پر ہمارے کردار کا
حصہ بنتے چلے جائیں گے۔ اپنے شہر میں ہونے والے دعوتِ اسلامی کے ہفتہ وار سنتوں بھرے اجتماع
میں شرکت اور راہِ خُدا عَزَّ وَجَلَّ میں سفر کرنے والے عاشقانِ رسول کے مدنی قافلوں میں سفر کیجئے۔ مدنی
قافلوں میں سفر کی برکت سے اپنے سابقہ طرزِ زندگی پر غور و فکر کا موقع ملے گا اور دلِ حُسنِ عاقبت کے
لئے بے چین ہو جائے گا، جس کے نتیجے میں ارتکابِ گناہ کی کثرت پر ندامت محسوس ہوگی اور توبہ کی
توفیق ملے گی إِنْ شَاءَ اللَّهُ عَزَّ وَجَلَّ۔ عاشقانِ رسول کے مدنی قافلوں میں مسلسل سفر کرنے کے نتیجے میں
زبان پر فُحش کلامی اور فضول گوئی کی جگہ دُرُودِ پاک جاری ہو جائے گا، یہ تلاوتِ قرآن، حمدِ الہی اور نعتِ
رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی عادی بن جائے گی، عُصیدِ پَن رُخْت ہو جائے گا اور اس کی جگہ نرمی
لے لے گی، بے صبری کی عادت ترک کر کے صابر و شاکر رہنا نصیب ہوگا، بدگمانی کی عادت بد نکل
جائے گی اور حُسنِ ظن کی عادت بنے گی، تکبر سے جان چھوٹ جائے گی اور احترامِ مُسلم کا جذبہ ملے
گا، دُنیاوی مال و دولت کی لالچ سے پیچھا چھوٹے گا اور نیکیوں کی حرص ملے گی، اَلْغَرَضُ! بار بار راہِ خُدا
عَزَّ وَجَلَّ میں سفر کرنے والے کی زندگی میں مدنی انقلاب برپا ہو جائے گا۔

گنہگارو آؤ! سیہ کارو آؤ! گناہوں کو دیگا پُھڑا مدنی ماحول
پلا کر مئے عشق دیگا بنا یہ تمہیں عاشقِ مُصْطَفَی مدنی ماحول

صَلَّى اللهُ تَعَالَى عَلَى مُحَمَّدٍ

صَلُّوا عَلَى الْحَبِيبِ!

مَرَضِ عَصِيَاں سَے نَجَاتِ:

باب المدینہ (کراچی) کے علاقے ملیر کے رہائش پذیر اسلامی بھائی کے بیان کا خلاصہ ہے کہ میں ایک فیشن پرست نوجوان تھا، فلموں ڈراموں، گانے باجوں کا شیدائی، پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی پیاری پیاری سُنَّتِ داڑھی شریف سے محروم اور فرض نمازوں میں غفَلَتِ کا شکار تھا۔ ہمارے محلہ کی مسجد میں درسِ فیضانِ سُنَّتِ ہوا کرتا تھا، خوش قسمتی سے ایک روز میں بھی دَرَسِ میں شریک ہو گیا اور درسِ فیضانِ سُنَّتِ بڑی تَوَجُّہ سے سُننے لگا، جس کی برکت سے عِلْمِ دِیْنِ سیکھنے کا جذبہ بیدار ہوا، نماز وضو اور غُسْلِ کے فرائض سیکھنے کا ذہن بنا۔ درس کے بعد جب اسلامی بھائیوں نے ایک دوسرے سے ملاقات کی تو ایک اسلامی بھائی نے آگے بڑھ کر مجھ سے بھی پُر تپاک انداز میں ملاقات کی اور مجھ پر انفرادی کوشش کرتے ہوئے میرا مدنی ذہن بنایا۔ میں نے موقعِ غنیمت جانتے ہوئے، ان سے شرعی مسائل سیکھنے کے جذبے کا اظہار کیا، جس پر انہوں نے میری بھرپور حوصلہ افزائی فرماتے ہوئے شفقت بھرے انداز میں کہا: ”درس میں شرکت کرتے رہیں، اِنْ شَاءَ اللہُ عَزَّوَجَلَّ سیکھ جائیں گے۔“ میں نے اس کے بعد درس میں شرکت کو اپنا معمول بنالیا۔ ایک روز شیخِ طریقت، امیرِ اہلسنّت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ کا بیان ”قبر کی پہلی رات“ سنا تو میرے رونگٹے کھڑے ہو گئے۔ میرا دل چوٹ کھا گیا اور میں اپنی دُنیا و آخرت کو سنوارنے کے لئے مدنی ماحول سے وابستہ ہو گیا۔ اَلْحَمْدُ لِلّٰہِ عَزَّوَجَلَّ مدنی ماحول کی برکت سے میں سُنَّتِ کے مطابق زندگی گزارنے والا بن گیا۔ وضو، غُسْلِ اور نماز کو دُرُسْت کیا، فرض نمازوں کی پابندی کے ساتھ ساتھ قُضَا عُمَرٰی کا ذہن بنا اور نوافل پڑھنے کی عادت بھی بن گئی۔

صَلَّى اللہُ تَعَالَى عَلٰی مُحَمَّدٍ

صَلُّوْا عَلَی الْحَبِیْبِ!

میٹھے میٹھے اسلامی بھائیو! بیان کو اختتام کی طرف لاتے ہوئے سُنّت کی فضیلت اور چند سُنّتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مُصطفیٰ جانِ رحمت، شمعِ بزمِ ہدایت، نوشہِ بزمِ جنت صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سُنّت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔

(مشکوٰۃ النصاب، ج ۱ ص ۵۵ حدیث ۷۵ ادارت کتب العلمیہ بیروت)

سینہ تری سُنّت کا مدینہ بنے آقا
جنت میں پڑوسی مجھے تم اپنا بنا

گھر میں آنے جانے کے چند مدنی پھول:

(1) جب گھر سے باہر نکلیں تو یہ دُعا پڑھئے: ”بِسْمِ اللّٰهِ تَوَكَّلْتُ عَلَى اللّٰهِ لَاحَوْلَ وَلَا قُوَّةَ اِلَّا بِاللّٰهِ“ ترجمہ: اللہ عَزَّوَجَلَّ کے نام سے، میں نے اللہ عَزَّوَجَلَّ پر بھروسہ کیا۔ اللہ عَزَّوَجَلَّ کے بغیر نہ طاقت ہے نہ قوت۔

(ابوداؤد، ج ۳ ص ۲۲۰ حدیث ۵۰۹۵)

اِنْ شَاءَ اللّٰهُ عَزَّوَجَلَّ اس دُعا کو پڑھنے کی برکت سے سیدھی راہ پر رہیں گے، آنفوں سے حفاظت ہوگی اور اللہ الصمد عَزَّوَجَلَّ کی مدد شامل حال رہے گی۔ (2) اپنے گھر میں آتے جاتے محارم و محرمات (مثلاً ماں، باپ، بھائی، بہن، بال بچے وغیرہ) کو سلام کیجئے (3) اللہ عَزَّوَجَلَّ کا نام لئے بغیر مثلاً بِسْمِ اللّٰهِ کہے بغیر جو گھر میں داخل ہوتا ہے شیطان بھی اُس کے ساتھ داخل ہو جاتا ہے (4) اگر ایسے مکان (خواہ اپنے خالی گھر) میں جانا ہو کہ اس میں کوئی نہ ہو تو یہ کہئے: اَلسَّلَامُ عَلَیْنَا وَعَلَى عِبَادِ اللّٰهِ الصّٰلِحِیْنَ (یعنی ہم پر اور اللہ عَزَّوَجَلَّ کے نیک بندوں پر سلام) فرشتے اس سلام کا جواب دیں گے۔ (رَدُّ الْمَحْتَرَمِ ج ۹ ص ۶۸۲) یا اس طرح کہئے: اَلسَّلَامُ عَلَیْكَ اَیُّهَا النَّبِیُّ (یعنی یا نبی آپ پر سلام) کیونکہ حضورِ اقدس صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کی رُوح مُبَارَک مسلمانوں کے گھروں میں تشریف فرما ہوتی ہے۔ (ص ۹۶، شرح الشفاء للقاری ج ۲، ص ۱۱۸) (5) جب

کسی کے گھر میں داخل ہونا چاہیں تو اس طرح کہئے: اَلسَّلَامُ عَلَیْكُمْ کیا میں اندر آسکتا ہوں؟ (6) اگر داخلے کی اجازت نہ ملے تو بخوشی لوٹ جائیے ہو سکتا ہے، کسی مجبوری کے تحت صاحب خانہ نے اجازت نہ دی ہو (7) جواب میں نام بتانے کے بعد دروازے سے ہٹ کر کھڑے ہوں تاکہ دروازہ کھلتے ہی گھر کے اندر نظر نہ پڑے (8) کسی کے گھر جائیں تو وہاں کے انتظامات پر بے جا تنقید نہ کیجئے اس سے اُس کی دل آزاری ہو سکتی ہے (9) واپسی پر اہل خانہ کے حق میں دُعا بھی کیجئے اور شکریہ بھی ادا کیجئے اور سلام بھی اور ہو سکے تو کوئی سُنّتوں بھر ارسالہ وغیرہ بھی تحفہ پیش کیجئے۔

طرح طرح کی ہزاروں سُنّتیں سیکھنے کیلئے مکتبۃ المدینہ کی مطبوعہ دو (2) کُتب بہارِ شریعت حصہ 16 (312 صفحات) نیز 120 صفحات کی کتاب ”سُنّتیں اور آداب“ ہدیہ حاصل کیجئے اور پڑھئے۔ سُنّتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سُنّتوں بھرا سفر بھی ہے۔ (101 مدنی پھول، ص ۲۷)

عاشقانِ رسول، آئیں سنت کے پھول

دینے لینے چلیں، قافلے میں چلو

صَلُّوْا عَلَی الْحَبِیْبِ! صَلِّ اللهُ تَعَالٰی عَلٰی مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے 6 دُرودِ پاک اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ ﷺ النَّبِيِّ الْاُمِّيِّ

الْحَبِیْبِ الْعَالِی الْقَدْرِ الْعَظِيْمِ الْجَاہِ وَعَلٰی اٰلِهِ وَصَحْبِهِ وَسَلِّمْ

بُزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو

پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعَاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: جو شخص یہ دُرُودِ پَاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔⁽²⁾

﴿3﴾ رَحْمَت کے ستر دروازے

صَلَّى اللّٰهُ عَلٰى مُحَمَّدٍ

جو یہ دُرُودِ پَاک پڑھتا ہے اُس پر رَحْمَت کے 70 دروازے کھول دیئے جاتے ہیں۔⁽³⁾

﴿4﴾ چھ لاکھ دُرُود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً يُدَوِّرُ مِنْكَ اللَّهُ

حضرت اُمِّر صَاوِی رَحْمَةُ اللّٰهِ تَعَالَى عَلَیْہِ بَعْضُ بُرُزْ گُوں سے نَقْل کرتے ہیں: اِس دُرُود شریف کو ایک بار پڑھنے سے چھ لاکھ دُرُود شریف پڑھنے کا ثواب حاصل ہوتا ہے۔⁽⁴⁾

1... افضل الصلوات على سيد السادات، الصلاة السادسة والخمسون، ص ۵۱ ملخصاً

2... افضل الصلوات على سيد السادات، الصلاة الحادية عشرة، ص ۶۵

3... القول البدیع، الباب الثانی، ص ۲۷۷

4... افضل الصلوات على سيد السادات، الصلاة الثانية والخمسون، ص ۱۳۹

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ تَعَالَى عَنْهُ کے درمیان بٹھالیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔ (5)

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافعِ اُمِّ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔ (6)

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔ (7)

﴿2﴾ گویا شب قدر حاصل کر لی

5... القول البديع، الباب الاول، ص ۱۲۵

6... الترغيب والترهيب، كتاب الذكرو الدعاء، ۲/۳۲۹، حديث: ۳۰۰

7... مجمع الزوائد، كتاب الادعية، باب في كيفية الصلاة... الخ، ۱۰/۲۵۲، حديث: ۳۰۵

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خداےِ حلیم و کریم کے سوا کوئی عبادت کے لائق نہیں، اللہ عزَّ وَّجَلَّ پاک ہے جو ساتوں آسمانوں اور

عرشِ عظیم کا پروردگار ہے۔)

فرمانِ مُصَطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ

تَدْرٍ حاصل کر لی۔ (8)

صَلَّى اللَّهُ تَعَالَى عَلَى مُحَمَّدٍ

صَلُّوا عَلَيَّ الْحَبِيبِ!